

ఆంధ్రభూమి

www.andhrabhoomi.net



జేఎన్టీయూకే స్నాతకోత్సవంలో మాట్లాడుతున్న రాష్ట్ర గవర్నర్ విశ్వభూషణ్ హరిచందన్

సాంకేతిక విద్యతో

మానవ వనరుల అభివృద్ధి

జేఎన్టీయూకే స్నాతకోత్సవంలో గవర్నర్ విశ్వభూషణ్ పిలుపు

ఆంధ్రభూమి బ్యూరో

కాకినాడ, ఆగస్టు 17: మానవ వనరుల అభివృద్ధికి సాంకేతిక విద్య చాలా ప్రముఖ పాత్ర పోషిస్తోందని రాష్ట్ర గవర్నర్ విశ్వభూషణ్ హరిచందన్ పేర్కొన్నారు. నైపుణ్యం కలిగిన మానవశక్తిని సృష్టించడం, పారిశ్రామిక ఉత్పాదనను పెంచడం, తీవ్ర నాణ్యతను పెంచడం ద్వారా దేశ మానవ వనరుల అభివృద్ధిలో సాంకేతిక విద్య కీలక పాత్ర పోషిస్తుందన్నారు. శనివారం కాకినాడ జేఎన్టీయూకే 7వ స్నాతకోత్సవం స్థానిక జేఎన్టీయూలో నిర్వహించిన కార్యక్రమానికి గవర్నర్ విశ్వభూషణ్ హరిచందన్ ముఖ్యఅతిథిగా హాజరయ్యారు. ఈ సందర్భంగా ఆయన మాట్లాడుతూ జేఎన్టీయూలో ఉన్నత విద్య అభ్యసించి పట్టాలు పొందిన వారు భావి తరాలకు ఆదర్శవంతంగా నిలవాలని ఆకాంక్షించారు.

జేఎన్టీయూలో విద్యనభ్యసించిన వారంతా జాతీయ, అంతర్జాతీయ స్థాయి ఉన్నత శిఖరాలకు చేరుకోవడం గర్వించదగిన విషయమన్నారు. సాంకేతిక విద్య దేశాభివృద్ధిలో చాలా వరకు ఉంద

న్నారు. సాంకేతిక పరిజ్ఞానం పెంపొందించాలనే ఉద్దేశ్యంతో భారత ప్రభుత్వం మేక్ ఇన్ ఇండియా, స్టార్టప్ ఇండియా, స్కిల్ ఇండియా, డిజిటల్ ఇండియా లాంటి కార్యక్రమాలు చేపట్టి యువతను ప్రోత్సహించి ప్రపంచంలో మన దేశం మొదటి స్థానంలో నిలిచే విధంగా ముందుకు వెళుతుందన్నారు.

రాష్ట్ర ప్రభుత్వం పారిశ్రామిక రంగాన్ని ప్రోత్సహించి, రాష్ట్ర వృద్ధి రేటు పెరిగే విధంగా అనేక కార్యక్రమాలను చేపడుతుందన్నారు. టేహచ్ఈఎల్ పూర్వ ఎండ్ బొంబ ప్రసాదరావుకు జేఎన్టీయూ గౌరవ డాక్టరేటును గవర్నర్ ప్రధానం చేశారు. అనంతరం జేఎన్టీయూ ఆసుబంధ సంస్థల్లో చదువుతున్న అధ్యాపక వృత్తిలో ఉండి డాక్టరేట్ పొందిన వారికి గోల్డ్ మెడల్స్, డాక్టరేట్ పట్టాలను గవర్నర్ అందించారు. ఈ కార్యక్రమంలో జేఎన్టీయూ వీసీ ఎం రామలింగరాజు, రిజిస్ట్రార్ వివి సుబ్బారావు, జేఎన్టీయూ పూర్వ వీసీలు అల్లం అప్పారావు, విఎస్ఎస్ కుమార్, రెక్కాల్ ఐ శాంతి ప్రభ, డైరెక్టర్లు తదితరులు పాల్గొన్నారు.